

## बोर्ड, निगमों में पुरानी पेंशन बहाली की मांग

**बीकानेर,** (कासं)। पुरानी पेंशन बहाली राष्ट्रीय आंदोलन राजस्थान इकाई ने राजस्थान में बोर्ड/निगम/स्वायत्तशासी संस्थाओं को पुरानी पेंशन को हटाने तथा अन्य विकल्प देने के लिए 9 अक्टूबर को वित्त विभाग द्वारा जारी आदेश का तीव्र विरोध किया है।

पुरानी पेंशन बहाली राष्ट्रीय आंदोलन राजस्थान इकाई के प्रदेशाध्यक्ष के. आर. सियाग व प्रदेश महासचिव जगदीश यादव ने संयुक्त बयान जारी कर कहा कि वित्त विभाग द्वारा पुरानी पेंशन स्कीम के संबंध में इस प्रकार के आदेश प्रसारित करने से राजस्थान के लाखों कर्मचारी अपनी पेंशन को लेकर आशंकित हो गए हैं। इस आदेश से राजस्थान के लाखों कर्मचारियों में आक्रोश पैदा हो गया है। इस पर सरकार को विचार करना चाहिए।

इसी प्रकार 10 अक्टूबर को जारी एक अन्य आदेश में विभाग ने 1996 के पेंशन नियमों में बदलाव करके कर्मचारी के आश्रितों के पेंशन नियम में भी बदलाव कर दिया है, जो राजस्थान के सभी कर्मचारी आश्रित परिवारों पर लागू होगा जो नकारात्मक है। पेंशन नियमों में लगातार छेड़खानी से कर्मचारी आशंकित हो गए हैं।

पुरानी पेंशन बहाली राष्ट्रीय आंदोलन सरकार से मांग करता है कि किसी भी संस्था से हटाने का विकल्प न दिया जाए। कोई संस्था वित्तीय स्तर से सक्षम नहीं है तो राज्य सरकार उन्हें आर्थिक सहायता उपलब्ध करवाएं। पेंशन कर्मचारी के परिवार की सामाजिक और आर्थिक सुरक्षा से जुड़ा एक संवेदनशील मुद्दा है।

# दीपावली नजदीक, पटाखा विक्रेताओं को अस्थाई लाइसेंस नहीं मिले

**बीकानेर,** (कासं)। दीपावली में केवल 10 दिन बाकी है, लेकिन अभी तक पटाखा व्यवसायियों को एक भी अस्थाई लाइसेंस जारी नहीं किया गया।

शहर में करीब 400 पटाखा व्यवसायियों ने अस्थाई लाइसेंस के लिए आवेदन कर रखा है। लेकिन प्रशासन की ओर से अभी तक इनकी स्कूटनिंग का काम ही पूरा नहीं हो पाया है। पुलिस और नगर निगम की ओर से रिपोर्ट भी दी गई है। ऐसे में एक भी पटाखा व्यवसायी को लाइसेंस जारी नहीं हो पाया है। दीपावली को मात्र आठ दिन रह गए हैं। ऐसे में पटाखा व्यवसायी अपने कारोबार को लेकर चिंतित हैं। शहर में अस्थाई पटाखा व्यवसायियों के को लाइसेंस देने का जिम्मा एडीएम सिटी के पास रहता है। दीपावली पर अंतिम दिनों में लाइसेंस जारी किए जाने से सुरक्षा नियमों को ताक पर रख दिया जाता है।

# आमजन ले सकेंगे थानों में लगे कैमरों की फुटेज

**बीकानेर,** (कासं)। सुप्रीम कोर्ट के आदेश है कि सभी पुलिस थानों में आवश्यक रूप से सीसीटीवी कैमरे लगाये जाएं और ये कैमरे किसी भी सुरत में बंद नहीं होने चाहिए। इनकी रिकॉर्डिंग भी हार्डडिस्क में सुरक्षित रखनी होगी। अब आमजन भी जरूरत पड़ने पर पुलिस थानों में लगे सीसीटीवी कैमरों की फुटेज ले सकेंगे।

इस संबंध में स्टेट क्राइम रिकॉर्ड ब्यूरो के आईजी अजयपाल लाम्बा ने सभी जिलों में एसपी से कहा है कि वे पुलिस थानों के स्वागत कक्ष में डिस्कले करें जिसमें लिखा होगा कि थाना कैमरे की नजर में है। नागरिक अधिकारों के संरक्षण के लिए आवश्यक हो तो नागरिक थाने से दस्तावेज या सीसीटीवी फुटेज नियमानुसार प्राप्त कर

**बीकानेर,**(कासं)। जिला कलेक्टर नम्रता वृष्णि ने कहा है कि साहित्य लोगों से जुड़ने का माध्यम है। वे आज महाराजा नरेन्द्र सिंह ऑडिटोरियम बीकानेर में कथाकार मनीष कुमार जोशी के नवीन कथा संग्रह ‘लव डॉट कॉम’ के विमोचन के अवसर पर बोल रही थीं।

उन्होंने कहा कि व्यस्त जीवन में

- जोशी के कथा संग्रह ‘लव डॉट कॉम’ के विमोचन पर कलेक्टर ने कहा कि व्यस्त जीवन में साहित्य सुकून का अहसास कराता है**

साहित्य सुकून का अहसास कराता है। इससे पहले कलेक्टर नम्रता वृष्णि, रमेश देव अतिरिक्त कलेक्टर नगर, बीकानेर, वरिष्ठ साहित्यकार मधु आचार्य ने कहा कि मनीष की कहानियां संवेदना के स्तर पर खरी उतरती हैं। उन्होंने कहा कि कहानियां घटित हुई बात को कहने का अंदाज है और मनीष का अंदाज सबसे अलग है।

लेखक मनीष कुमार जोशी ने अपनी रचना प्रक्रिया के बारे में कहा कि उन्होंने वही सब लिखा है जो अपने जीवन में महसूस किया। उन्होंने कहा कि उनका प्रयास है कि उनकी कहानियां ज्यादा से ज्यादा पाठकों के बीच पहुंचे। विमोचित पुस्तक पर पत्र वाचन डॉ. रेणुका व्यास नीलम ने



**बीकानेर** कलेक्टर नम्रता वृष्णि ने कथाकार मनीष कुमार जोशी के कथा संग्रह ‘लव डॉट कॉम’ का विमोचन किया।

जाना चाहिए। मनीष की कहानियां अपने उद्देश्य में सफल होती दिखती हैं। कार्यक्रम की अध्यक्षता करते हुए वरिष्ठ साहित्यकार मधु आचार्य ने कहा कि मनीष की कहानियां संवेदना के स्तर पर खरी उतरती हैं। उन्होंने कहा कि कहानियां घटित हुई बात को कहने का अंदाज है और मनीष का अंदाज सबसे अलग है।

लेखक मनीष कुमार जोशी ने अपनी रचना प्रक्रिया के बारे में कहा कि उन्होंने वही सब लिखा है जो अपने जीवन में महसूस किया। उन्होंने कहा कि उनका प्रयास है कि उनकी कहानियां ज्यादा से ज्यादा पाठकों के बीच पहुंचे। विमोचित पुस्तक पर पत्र वाचन डॉ. रेणुका व्यास नीलम ने

किया। उन्होंने पुस्तक की आलोचनात्मक समीक्षा करते हुए बताया कि मनीष की कहानियां कहीं न कहीं पाठक के मन को छूती हैं। उन्होंने पुस्तक में लिखी हुई कहानियों की विस्तार से समीक्षा की। इससे पहले खेल लेखक आत्माराम भाटी ने लेखक परिचय देते हुए कथाकार मनीष के सफर को संक्षिप्त में बताया। प्रकाशक प्रशांत बिस्सा ने लेखक मनीष कुमार जोशी को प्रतिभाशाली लेखक बताया और कहा कि मनीष की लिखी किताबें युवाओं में बहुत लोकप्रिय हैं। कार्यक्रम का संचालन करते हुए साहित्यकार संजय पुरोहित ने मनीष की लिखी साहित्य रचना पर भी प्रकाश डाला। कार्यक्रम के अंत में

पश्चिमी राजस्थान लेखक संघ के अध्यक्ष मनोज व्यास ने आभार ज्ञापित किया।

कार्यक्रम में डॉ. अजय जोशी, राजेन्द्र जोशी, हरीश बी. शर्मा, राजाराम स्वर्णकार, उपविधि परामर्शी हिमांशु भाटिया, अशोक रंगा, जगदीश किराड़, राकेश जोशी, राजकुमार जोशी, आनंद हर्ष, हनुमान आचार्य, अशोक गौड़, मनोज पंचारिया, गिरीराज पररिक, अब्दुल शकूर, कमल पारीक, गोपाल सोनी, जयप्रकाश राणा, हरिनारायण सिंह, जयप्रकाश नागल, नैनुसिंह, डिंपल जोशी, स्वाती, पूजा, सीमा आदि गणमान्य व्यक्ति एवं साहित्यकार उपस्थित थे।

## 11 अभियुक्तों की जमानत खारिज

**बीकानेर,** (कासं)। अतिरिक्त मुख्य न्यायिक मजिस्ट्रेट संख्या दो माधवी मोदी ने कलेक्ट्रेट पर प्रदर्शन के दौरान पुलिस कर्मियों पर पथराव और सरकारी गाड़ी को नुकसान पहुंचाने के मामले में 11 अभियुक्तों का जमानत प्रार्थना पत्र अस्वीकार किया है।

सदर थाना पुलिस ने 7 अक्टूबर को कलेक्ट्रेट पर प्रदर्शन के दौरान पुलिस पर पथराव, सरकारी कार्य में बाधा और सरकारी गाड़ी को क्षतिग्रस्त करने का मुकदमा दर्ज किया था। इस मामले में रामनिवास कूकना, गणेश, राजेन्द्र राम, सुरेन्द्र, मदनलाल, कृष्ण कुमार, मुनीराम, मुकेश कुमार, रामलाल, अनिल और हरिराम को गिरफ्तार किया गया था। अभियुक्तों को अगले दिन कोर्ट में पेश करना न्यायिक हिरासत में भेज दिया गया। जमानत प्रार्थना पत्र पर सुनवाई के बाद कोर्ट ने अभियुक्तों का जमानत प्रार्थना पत्र खारिज कर दिया है।

## फर्जी कागजों से 3 बीघा 1 2 बिस्वा जमीन हड़पी

**बीकानेर,** (कासं)। फर्जी तरीके से कागजात तैयार कर नेणों का बास में जमीन पर कब्जा करने का मामला सदर पुलिस थाने में दर्ज किया गया है। रानीबाजार में बागीनाड़ा निवासी मोहम्मद सुहैल की ओर से इस्तगासे के जरिये दर्ज मुकदमे में बताया गया है कि नैणों का बास में उसकी अविभाजित पुश्तैनी कृषि भूमि कुल 32 बीघा 10 बिस्वा पक्की बारानी स्थित है। इसमें उसका 2 बीघा 2.5 बीघा हिस्सा है जो राजस्व रिकॉर्ड में दर्ज है। आरोप है कि गणेशम रिसोर्ट के प्रोपराइटर रथखाना कॉलोनी निवासी सुदर्शन मुखीजा ने उदासर फांटा निवासी लियाकत अली के साथ साजिश रचकर फर्जी तरीके से जमीन खरीद का बयानामा तैयार किया जिसमें उसकी जमीन भी हड़प ली।

इसमें मिलक नगर निवासी अब्दुल हमीद, क्यूम और उदासर में विराट नगर निवासी सफदर अली भी शामिल

## डूडी के निधन पर शोक जताया

**बीकानेर,** (कासं)। संसदीय कार्य विभाग, विधि एवं विधिक कार्य और विधि परामर्शी एवं न्याय विभाग मंत्री जोगाराम पटेल ने शनिवार को विधानसभा में पूर्व नेता प्रतिपक्ष रामेश्वर डूडी के आवास पहुंचकर श्रद्धासुमन अर्पित किए।

उन्होंने कहा कि डूडी उनके साथ विधायक रहे। उनका निधन राजस्थान के लिए अपूरणीय क्षति है। उन्होंने नोखा विधायक सुशीला डूडी से मिलकर उन्हें ढांडस बंधाया। इस दौरान डूडी के परिजन मौजूद रहे। पटेल पूर्व मंत्री डॉ. बी.डी. कल्ला के आवास पहुंचे तथा उनकी भाभी सावित्री देवी कल्ला के निधन पर शोक जताया। इस दौरान जनादन कल्ला और परिजन मौजूद रहे। इस दौरान श्याम पंचारिया, सुमन छाजेड़, कमल गहलोत आदि साथ रहे। इससे पहले मंत्री पटेल के सिकंद हाउस पहुंचने पर अनेक लोगों ने उनका स्वागत किया।

वहीं राजस्थान प्रदेश कांग्रेस अल्पसंख्यक विभाग के प्रदेश अध्यक्ष एवं राजस्थान मंदरसा बोर्ड के चेयरमैन एम. डी. चोपदार बीकानेर पहुंचे और कांग्रेस के वरिष्ठ नेता एवं पूर्व नेता प्रतिपक्ष स्व. रामेश्वर डूडी के निधन पर आयोजित शोक सभा में शामिल होकर उन्हें भावभीनी श्रद्धांजलि अर्पित की। इस अवसर पर एम. डी. चोपदार ने कहा कि रामेश्वर डूडी ने अपने राजनीतिक जीवन में सदैव किसान, मजदूर, गरीब और आमजन की आवाज को मजबूती से उठाया। उनका असमय निधन प्रदेश की राजनीति के लिए एक अपूरणीय क्षति है। शोक सभा में शहर जिला कांग्रेस कमेटी के महासचिव राहुल जादुसंत, पूर्व महापौर मकसूद अहमद, अब्दुल मजीद खोखर मौजूद थे।

- आरोपियों ने न सिर्फ पीड़ित की जमीन का फर्जी बयानामा तैयार कर कब्जा किया बल्कि 3 बीघा 12 बिस्वा सरकारी जमीन भी हथिया ली और एकल पट्टा जारी करा लिया**

रहे। अभियुक्तों ने न सिर्फ उसकी जमीन पर कब्जा किया बल्कि 3 बीघा 12 बिस्वा सरकारी जमीन भी हथिया ली और एकल पट्टा जारी कर लिया। पुलिस ने मामला दर्ज कर लिया है जिसकी जांच एएसआई फूसाराम को सौंपी गई है।

## अमित शाह नोखा थाने में नए कानूनों पर संवाद करेंगे 1 3 को

**गृहमंत्री** के सीधे संवाद को देखते हुए नोखा पुलिस थाने के एसएचओ अरविन्द भारद्वाज ने तैयारियां शुरू कर दी है।

थाने के हॉल में स्क्रीन लगाई जायेगी। इसके अलावा शहर में भी रविन्द्र रंगमंच में स्क्रीन लगाकर जयपुर में आयोजित कार्यक्रम और गृहमंत्री के संबोधन को दिखाया जायेगा। नए कानूनों पर आयोजित प्रदर्शनी में बीकानेर रंज के चारों जिलों से करीब 150 पुलिसकर्मी भाग लेने जयपुर जायेंगे जो 13 अक्टूबर को वहां मौजूद रहेंगे। एएसपी सिटी सौरभ तिवाड़ी ने बताया कि कांस्टेबल से एएसपी स्तर के अधिकारी जयपुर जायेंगे।

## साइबर अपराध से बचाव के तरीके जाने

**दंतौर,** (निस्)। पुलिस थाना दंतौर में राउमाफि दंतौर के विद्यार्थियों को साइबर अपराध से बचाव को लेकर जागरूक किया गया।

थानाधिकारी जेठाराम मेघवाल के निदेशन में छात्र-छात्राओं को साइबर ठगी से बचाव के तरीके बताते हुए इसकी शिकायत बज्जरा हेल्प लाइन नंबर और पुलिस थाना में करने के बारे में बताया। हैड कांस्टेबल राजेंद्र कुमार ने विद्यार्थियों को बताया कि सतर्कता ही साइबर अपराध से बचने का सबसे बड़ा तरीका है। ऑनलाइन कार्य के दौरान विद्यार्थियों को किसी प्रकार की फाइल या अन्य संकेतों पर क्लिक नहीं करना चाहिए। विद्यार्थियों को स्वयं की निजी जानकारी से जुड़े आधार, पेन नम्बर, ओटीपी, गोपनीय पासवर्ड सहित फोन आदि की जानकारी किसी को नहीं देनी चाहिए। क्योंकि ठग कई तरीकों से लोगों को झूसे में लेकर उन्हें अपना शिकार बना रहे हैं। ऐसे में इनका डटकर सामना करें।

## सार-समाचार ‘रंगा मानवीय संवेदना के चितरे थे’



**शिक्षाविद डॉ. उमाकांत गुप्त ने ‘सृजन सौरभ-हमारे बाऊजी’ समारोह को संबोधित किया।**

**बीकानेर,** (कासं)। ख्यातनाम साहित्यकार, रंगकर्मी, चिंतक एवं शिक्षाविद, कौशिक लक्ष्मीनारायण रंगा की 92 वीं जयंती के अवसर पर आयोजित तीन दिवसीय ‘सृजन सौरभ-हमारे बाऊजी’ समारोह का आगाज़ उनके व्यक्तित्व और कृतित्व-पुष्पांजलि के साथ उनकी प्रतिनिधि चर्चित कविताओं का भारतीय भाषाओं में अनुवाद वाचन के साथ हुआ। कार्यक्रम की अध्यक्षता करते हुए वरिष्ठ आलोचक एवं शिक्षाविद डॉ. उमाकांत गुप्त ने कहा कि लक्ष्मीनारायण रंगा प्रयोगधर्मी रचनाकार थे। उनका सम्पूर्ण सृजन एवं साहित्य जो कि 150 से अधिक विभिन्न साहित्यिक विधाओं के माध्यम से गंभीर दार्शनिक पृष्ठभूमि का है। आपका सृजन वर्तमान है, इतिहास नहीं। डॉ. गुप्त ने आगे कहा कि देश में विपुल साहित्य सृजन करने वाले महान साहित्यकारों में उनका नाम है। साथ ही इस श्रेणी के राजस्थानी के वे एकमात्र रचनाकार हैं। इसलिए रंगा सृजन पथ के सक्रिय यात्री रहे। कार्यक्रम के मुख्य अतिथि वरिष्ठ कहानीकार-व्यंग्यकार बुलाकी शर्मा ने कहा कि लक्ष्मीनारायण रंगा मानवीय संवेदना के कुशल चितरे थे। बहुमुखी प्रतिभा के धनी रंगा न केवल साहित्यकार थे, अपितु रंगकर्मी, रंगनिर्देशक, नूतक, एवं संगीतज्ञ भी थे। वे राजस्थान में बाल रंगमंच आंदोलन के अग्रणी भी रहे। रंगा का साहित्य एवं प्रे़क व्यक्तित्व सदैव नई पीढ़ी का मार्गदर्शन करता रहेगा।

### विज्ञान पुस्तक प्रदर्शनी



**अजित फाउण्डेशन में आयोजित विज्ञान पुस्तक कार्यक्रम को देखते छात्र-छात्राएं।**

**बीकानेर,** ( कासं)। अजित फाउण्डेशन द्वारा बाल विज्ञान पुस्तक मेले के अनर्गत विज्ञान पुस्तक प्रदर्शनी एवं सृजनात्मक विज्ञान लेखन पर कार्यक्रम आयोजित किया गया। कार्यक्रम में बच्चों को संबोधित करते हुए विज्ञान लेखक एवं साहित्यकार प्रमोद चमौली ने कहा कि हमें पाठ्य पुस्तकों के अलावा भी अन्य सृजनात्मक लेखन को पढ़ना चाहिए। इससे हमारे अंदर आत्मविश्वास जागृत होता है तथा हमारी सोच विकसित होती है। जब हम पढ़ते हैं तो शब्दों को आत्मसात करते हुए अपने मन मस्तिष्क में एक आवरण बनाते हैं। वहीं आवरण हमारी परिकल्पना को मजबूत बनाता है। चमौली ने बताया कि पढ़ना एक कौशल है एक आर्ट है जिसे प्रत्येक बच्चे को समझना चाहिए। उन्होंने सृजनात्मक विज्ञान पर बोलते हुए कहा कि विज्ञान हमें ज़िन्सूप बनाता है। हमें जीवन जीने की कला सीखता है तथा जीवन में अपनी सृजन शक्ति को विकसित करने के रास्ते दिखाता है। कार्यक्रम के विशिष्ट अतिथि शिक्षाविद एवं समाजसेवी मनोज व्यास ने कहा कि हमें पढ़ते की रूचि विकसित करनी होगी। चाहे वह पाठ्यक्रम की पुस्तकें हो या अन्य विषय की। विकटोरियस सी. सी. स्कूल की प्राचार्या रोहिणी ने कहा कि पुस्तकालय का समुचित उपयोग बच्चों के अपने एवं पढ़ने से ही संभव होगा। पाठक एवं पुस्तकालय एक दूसरे के पूरक है। उन्होंने कहा कि शिक्षक देश का निर्माण करते हैं। वह सशक्त पीढ़ी एवं स्वच्छ समाज का निर्माण करते हैं। संस्था समन्वयक संजय असीस हमारी कार्यक्रम के आरम्भ में बच्चों का मनोबल बढ़ाने के लिए उनको पुस्तकों से जोड़ने एवं सृजन लेखन के अवसर देने पर अपनी बात कही। कार्यक्रम में विकटोरियस सी. सी. स्कूल के छात्र-छात्राओं सहित नीतू, रेखा आदि अध्यापिकाओं ने बह-चढ़कर हिस्सा लिया।

### सीताराम विवाह प्रसंग सुनाया

**नापासर,** (निस्)। नापासर कस्बे के देशनोक रोड स्थित अयोध्या धाम माहेश्वरी भवन में महंत क्षमाराम महाराज ने श्रीरामचरित मानस पाठ के तीसरे दिन सीताराम विवाह प्रसंग का भक्तिपूर्ण वर्णन किया गया। महाराज ने कहा कि जब ब्राह्मणों से आशीर्वाद प्राप्त कर राजा दशरथ आनंदित हुए तब उन्होंने याचक वर्ग को बुलाकर उनकी रूचि अनुसार सोना, वस्त्र, मणि, घोड़े, हाथी और य्थ प्रदान किए। जनकपुर में जब यह समाचार पहुंचा कि बारात चलने वाली है, तब नगरवासी उल्लास और व्यग्रता से भर उठा। उन्होंने जहां-जहां बाराती उठरें थे, वहां-वहां विविध पकवान और भेवे भेजकर अतिथि सत्कार किया। महाराज ने आगे कहा कि जब माता सीता को गोद में लेकर आशीर्वाद दिया गया, तब कहा गया पाएं असीस मंजिसु आनंदा, लिए बोलीं पुनि जावक बुंदा। सुनु सिय सत्य असीस हमारी, पूजीह मन कामना तुम्हारी। पाठ में भक्ति और भावनाओं से ओतप्रोत वातावरण रहा। मधुर ध्वनि में श्रीरामचरित मानस के खसकों का पाठ करते हुए क्षमाराम महाराज ने कहा कि यह विवाह केवल दो आत्माओं का नहीं बल्कि मर्यादा और समर्पण का अदभुत संगम है, जो आज भी समाज को आदर्श देता है। श्रद्धालुओं ने जय श्रीराम के उद्घोष के साथ पाठ का आनंद लिया।

### कविता एवं भाषण प्रतियोगिता

**बीकानेर,** (कासं)। करुणा क्लब इकाई द्वारा आयोज्य शांति विद्या निकेतन माध्यमिक विद्यालय शीतला गेट बीकानेर के शाला प्रांगण में अंतर्राष्ट्रीय बालिका दिवस संस्था की करुणा क्लब टीम और गाइड सदस्यों ने बड़ी धूमधाम से मनाया। इस अवसर पर संस्था के वरिष्ठ कब मास्टर रमेश कुमार मोदी ने बताया कि 2011 को संयुक्त राष्ट्र महासभा द्वारा इस दिवस को आधिकारिक रूप से घोषित किया गया तथा इसे 11 अक्टूबर 2012 को पहली बार अंतरराष्ट्रीय स्तर पर मनाया गया। इस दिवस को मनाने का उद्देश्य बालिकाओं के अधिकारों की रक्षा करना, उनके खिलाफ भेदभाव व हिंसा को समाप्त करना तथा आत्मनिर्भरता को बढ़ावा देना है। साथ ही बालिकाओं के प्रति भ्रूण हत्या को भी रोकना एवं जागरूकता लाना है। इस अवसर पर संस्था प्रधान हनुमान छीपा ने बताया कि यह दिवस बालिकाओं के योगदान, संघर्ष और क्षमता को पहचानने और सशक्त बनाने के लिए समर्पित है। संस्था की पूर्व बालिकाओं ने राष्ट्रीय स्तर पर खेलों में, स्काउट गाइड विभाग में, पढ़ाई में डॉक्टर की उपाधि ग्रहण कर तथा साथ ही करुणा क्लब में भी राष्ट्रीय स्तर पर अपना उच्चतम स्थान प्राप्त किया है। इस अवसर पर करुणा क्लब टीम की बालिका वंशिका बडगुजर, अक्षरा टाट, सारा सुलेमानी, साक्षी बडगुजर आदि ने कविता एवं भाषण द्वारा सबका मन मोह लिया।

|                                                                                                                                                                                                                                                                                                                                                                                                                                                                                                                                                                                                                                                                                |                  |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------------|
| कार्यालय नगरपालिका मंडल सूरतगढ़ जिला श्रीगंगाधर(राज.)                                                                                                                                                                                                                                                                                                                                                                                                                                                                                                                                                                                                                          |                  |
| क्रमांक/पृष्/पृ/उप/2025-26/284-86                                                                                                                                                                                                                                                                                                                                                                                                                                                                                                                                                                                                                                              | दिनांक: 10.10.25 |
| आपति सूचना                                                                                                                                                                                                                                                                                                                                                                                                                                                                                                                                                                                                                                                                     |                  |
| हर आम व खास एवं हितवद्द रखने वाले हर शख्स को एतद् द्वारा सूचित किया जाता है कि श्री दीपक कुमार पुत्र श्री लालचन्द जाति सिन्धी निवासी वाई नंबर 27, सूरतगढ़ में आयसीय पृथग्छ संख्या 01 साईज 2720 फुट यानी 252.78 वर्गमीटर मेगल विहार कॉलोनी सूरतगढ़ में स्थित का आवासीय से मिश्रित प्रयोजनार्थ पू-उपयोग परिवर्तन करने हेतु आवेदन- पत्र प्रस्तुत किया गया है। मास्टर प्लान में आवेदित भूमि आवासीय प्रयोजनार्थ आरक्षित है। अतः उक्त स्थल का मिश्रित प्रयोजनार्थ पू-उपयोग परिवर्तन किया जाने पर किसी भी व्यक्ति को कोई आपत्ति हो तो वह शख्स अपनी लिखित आपत्ति इस सूचना प्रकाशन के 15 दिवस के अन्दर-अन्दर पालिका कार्यालय में निम्न हस्ताक्षरकों के समक्ष प्रस्तुत कर सकता है। निम्न |                  |
| गुजरे पर कोई भी आपत्ति मान्य नहीं होगी।                                                                                                                                                                                                                                                                                                                                                                                                                                                                                                                                                                                                                                        | (पूजा शर्मा)     |
| अधिशाषी अधिकारी नगरपालिका सूरतगढ़                                                                                                                                                                                                                                                                                                                                                                                                                                                                                                                                                                                                                                              |                  |